

نئی قومی اسٹمبھی اور حکومت

کرنے کے اصل کام

پروفیسر خورشید احمد

جماعتِ اسلامی، پاکستان
منصورة، لاہور۔

بِاللّٰهِ لِمَنِ اتَّخِمَ

و یے تو زندگی کا ہر لمحہ امتحان ہے اور موت کا پورا سلسلہ انسان کی آزمائش کے لیے ہے [الَّذِي خَلَقَ الْمَوْتَ وَالْحَيَاةَ لِيَئُلُوَّثُمْ أَيْكُمْ أَخْسَنُ عَمَلاً] جس نے موت اور زندگی کو ایجاد کیا تاکہ تم لوگوں کو آزمای کر دیکھے کہ تم میں سے کون بہتر عمل کرنے والا ہے۔ الملک ۲۷:۲، لیکن افراد اور قوموں کی زندگی میں کچھ موقع ایسے آتے ہیں جنھیں بجا طور پر تاریخی اور سنہری موقع قرار دیا جاسکتا ہے اور جن پر صحیح اقدام تاریخ کے رخ کو موڑنے کا ذریعہ بن سکتا ہے۔ آج پاکستانی قوم کو ایک ایسا ہی سنہری موقع حاصل ہے۔ ۱۸ افروری ۲۰۰۸ء کے انتخابات کے نتیجے میں جو قوی اسلامی وجود میں آئی، اس نے ۷ امراض سے اپنی زندگی کا آغاز اور ۲۳ مارچ کو قائد ایوان کا انتخاب کر کے مخلوط حکومت کے قیام کی راہ کھول دی ہے۔ توقع ہے مارچ کے آخریکنی حکومت اپنی ذمہ داری سنپھال لے گی۔

ہم پیپلز پارٹی کے نامزد وزیر اعظم محمد ویسٹ یوسف رضا گیلانی کی مخلوط حکومت کا کھلے دل سے خیر مقدم کرتے ہیں اور اللہ تعالیٰ سے دعا کرتے ہیں کہ وہ ملک و قوم کو اس دلدل سے نکالیں جس میں پرویز مشرف اور ان کے ساتھیوں [خصوصاً مسلم لیگ [ق]] اور ایم کیو ایم [ب] نے پھنسا دیا ہے۔ ہم پورے اخلاص اور درمندی کے ساتھ ان کی توجہ ملک کو درپیش اصل چیلنج کی طرف مبذول کرانا چاہتے ہیں اور ان مسائل اور ترجیحات کی نشان دہی کر رہے ہیں جو ان کا فوری

ہدف ہونا چاہیے۔ آج پاکستان کی آزادی، حاکمیت، دستور اور نظام زندگی کے تحفظ کے لیے حقیقی جدوجہد کی ضرورت ہے۔ ہم صحیح معنوں میں عرصہ محشر میں ہیں اور یہ وقت ذاتی یا سیاسی مفادات کے حصول کا نہیں بلکہ ملک و قوم کو بچانے اور زندگی اور ترقی کی راہ پر گامزد کرنے کے لیے فیصلہ کن جدوجہد کا ہے۔

اویں ترجیح

پہلا اور سب سے اہم مسئلہ گاڑی کو پہنچی پر ڈالنے کا ہے۔ گاڑی اپنا مطلوب سفر اسی وقت شروع کر سکے گی جب وہ پہنچی پر ہو۔ اس لیے پہنچی پر ڈالے بغیر تیز رفتاری کی باتیں کرنا اپنے کو دھوکا دینے کے متادف ہے۔ اس غرض کے لیے مندرجہ ذیل اقدام ضروری ہیں:

۱۔ نظامِ عدل کی بنیادی کہ عدل کی فراہمی کے مؤثر انظام کے بغیر کوئی قوم اور ملک زندہ نہیں رہ سکتا۔ کفر کی ناؤچلائی ہے مگر ظلم کی حکمرانی اور عدل سے محروم تباہی کا راستہ ہے۔

۲۔ دستور اور قانون کی حکمرانی کہ مہذب معاشرے کا وجود دستوری نظام کی بالادستی اور قانون کی اطاعت پر محصر ہے۔ جب اور جہاں دستور، قانون اور نظام زندگی فرد و واحد کا تابع مہمل بن جائے، وہاں تباہی کے سوا کوئی اور نتیجہ رونما نہیں ہو سکتا۔ استحکام فرد سے نہیں اداروں، قانون اور ضابطے کی عمل داری سے حاصل ہوتا ہے۔ صحیح پالیسیاں مشورے اور افہام و تفہیم سے وجود میں آتی ہیں اور انصاف، استحکام و ترقی اور توازن قوت [balance of power] کا مر ہونا منت ہے، ارتکاز قوت [concentration of power] کا نہیں۔ اس لیے اختیارات کی تقسیم اور تعین، اور ہر ایک کا اپنے دائرہ اختیار کا احترام ہی امن کے قیام اور ترقی کے موقع کی فراہمی، اذریعہ ہے۔ بھی وجہ ہے کہ طرزِ حکمرانی، پالیسی سازی کے اسلوب اور طریقوں کی اصلاح اور نظامِ احتساب کو مضبوط کیے بغیر کوئی ملک ترقی اور استحکام کی

منزليں طنہیں کر سکتا۔

یہ دو وہ بنیادی چیزیں ہیں جن کی اصلاح کے بغیر ہماری گاڑی اپنی پڑوی پر نہیں آ سکتی لیکن اس کے ساتھ ایک تیسری چیز بھی از بس ضروری ہے اور وہ یہ کہ ٹرین کا ڈرائیور ہمارا اپنا ہو اور اس کی باغ ڈر کسی بیرونی قوت کے ہاتھوں میں نہ ہو۔ جب تک یہ تینوں چیزیں ٹھیک نہ ہو جائیں ملک اور قوم اپنی منزل کی طرف سفر نہیں کر سکتے۔ اس لیے نو منتخب اسمبلی اور تخلوٰط حکومت کو اولین ترجیح ان تینوں امور کو دینا چاہیے۔ بلاشبہ معاشی معاملات بھی بے حد اہم ہیں اور اس وقت ہمارے معاشی مسائل بڑے مگبیر اور پریشان کن ہیں۔ امن و امان کا مسئلہ بھی اہم ہے لیکن ہم پوری درودمندی سے عرض کریں گے کہ الاول فالاول کے اصول پر فوری طور پر اولین ضرورتوں کو پورا کیا جائے اور اس کے ساتھ باقی تمام مسائل کے حل کے لیے مؤثر اقدامات کا اہتمام ہو۔

عدلیہ کی بحالی واستحکام

سب سے پہلی ضرورت اس بگاڑ اور فساد کی اصلاح ہے جس کا آغاز ۹ مارچ ۲۰۰۷ء کو ہوا اور جو ۳ نومبر ۲۰۰۷ء کے خلاف دستور اقدام کے نتیجے میں اپنی انہیں کو پہنچ گیا۔ اس کے کم از کم تین پہلواییے ہیں جن کو سمجھنا اور ان کی اصلاح اور آینہ کے لیے ملک و ملت کو ایسے حالات سے بچانے کے لیے مؤثر تر اپیر کرنا وقت کی اولین ضرورت ہے۔

اولاً، فرد واحد کی طرف سے دستور، قانون، اسلامی اقدار اور مہذب معاشرے کی روایات کے خلاف پہلے صرف چیف جسٹس کو اور پھر عملاً عدالت عالیہ کے ۶۳ جوں کو برطرف کر دینا، ان کے ساتھ ناروا سلوک اختیار کرنا، اپنی مرضی کے جوں کا تعین اور اپنے مفید مطلب فیصلے حاصل کرنے کے لیے آزاد عدلیہ کا قتل۔

ثانیاً، فردو واحد کا یہ دعویٰ کہ بندوق کی قوت سے وہ جب چاہے دستور کو معطل کر سکتا ہے، اس میں مانی ترا میم کر سکتا ہے، ایک جنسی نافذ کر سکتا اور اخھا سکتا ہے، اور ملک کے پورے نظام حکمرانی کو موم کی ناک کی طرح جدھر چاہے موڑ سکتا ہے۔

ہالاً، نام نہاد عدد لیہ کا فردو واحد کو درج بالا دونوں 'حقوق' دے دینا، اس کے حکم پر نیا حلف لے لینا، اس کے غیر قانونی اقدام کو جائز قرار دینا اور اسے دستوری ترمیم کا وہ حق بھی دے دینا جو صرف پارلیمنٹ کی دو تہائی اکثریت کو حاصل ہے، خود پریم کورٹ کو بھی حاصل نہیں۔

یہ تینوں جرم پوری ڈھنائی سے کھلے بندوں ۹ مارچ اور ۳ نومبر کو ہوئے، اور پرویز مشرف کی خود ساختہ عدالت عالیہ نے ان پر مہر تصدیق ثبت کر کے پرویز مشرف کے جرم میں برابر کی شریک ہونے کی سعادت حاصل کر لی۔ بلاشبہ ماضی میں بھی یہ کھیل کھیلا گیا ہے اور غلام محمد اور اس کے شریک کار جسٹس منیر سے لے کر پرویز مشرف اور موجودہ عدالت عالیہ نے ایک ہی جرم کا بار بار نکاب کیا ہے، اور پارلیمنٹ نے بھی مصالح کا شکار ہو کر دفعہ ۲۷۰، ۲۷۰۱ اے اور ۲۷۰۸ء میں اس سیاسی جرم کو دستور کا حصہ بنانے کی غلطی کی ہے۔ یہ پہلی بار ہے کہ اے اے کی شکل میں اس سیاسی جرم کو دستور کا حصہ بنانے کی غلطی کی ہے۔ چیف جسٹس افتخار محمد چودھری اور ۲۳ دوسرے جھوٹ نے اس کی مزاحمت کی، پوری وکلا برادری، سول سو سائیئنی اور سیاسی جماعتوں نے ایک سال تک اس اقدام کے خلاف علم بغاوت بلند کیا بالآخر فروری ۲۰۰۸ء میں عوام نے اس پورے کھیل کو ہمیشہ کے لیے ختم کرنے کا حقیقی فیصلہ دے دیا۔ اب اسٹبلی اور نئی حکومت کی اولیں ذمہ داری ہے کہ اس بنیادی خرابی کا ہمیشہ کے لیے ازالہ کر دے۔ اس کی مناسب ترین شکل یہ ہے:

۱۔ ایک واضح قرارداد کے ذریعے ۳ نومبر ۲۰۰۷ء کے اقدام کو غیر دستوری، غیر قانونی، غیر اخلاقی اور بد نیتی پر منی [malafide] قرار دیا جائے اور اسے اس کے نفاذ کے وقت سے

کا عدم قرار دیا جائے جس کا واضح نتیجہ یہ ہو گا کہ

۱- چیف جسٹس اور تمام نجج اسی حالت میں بحال ہو جائیں گے جس میں وہ ۳ نومبر کی صبح تک تھے اور سات بجوں کا وہ فیصلہ جس نے ۳ نومبر ۲۰۰۴ء کے اقدام کو غیر دستوری قرار دیا تھا، بحال ہو جائے گا اور اس کی خلاف ورزی کرنے والے قانون کی گرفت میں آ جائیں گے۔

ب- ۳ نومبر کے بعد کے تمام اقدامات بشمول دستوری ترامیم اور انتظامی احکامات اصلاً غیر قانونی قرار پائیں گے، إلا یہ کہ پارلیمنٹ حقیقی ضرورت کے تحت ان میں سے کسی یا کچھ کو دفعہ فساد کی بنیاد پر محدود زندگی دے دے۔

۲- اس قرارداد کے چار حصے ہونے چاہیں:

اول: ۳ نومبر ۲۰۰۴ء کے اقدام کی نفی اور اس کے تحت کیے ہوئے تمام اقدامات کو قانونی جواز سے محروم کرنا۔

دوم: سابقہ صورت حال [status quo] کی بحالی۔

سوم: اس اصول کا برطلا اعلان و تصدیق کہ دستور میں ترمیم کا اختیار نہ چیف آف اساف کو ہے، نہ صدر کو اور نہ سپریم کورٹ کو، بلکہ دستور میں ترمیم کا صرف ایک راستہ ہے اور وہ دفعہ ۲۳۹-۲۳۸ میں لکھا ہوا ہے۔ اس کے علاوہ کوئی دوسرا راستہ نہیں۔ اس لیے پیسی او کے تحت حلف لینے والی سپریم کورٹ کے ۳ نومبر والے اقدام کو جواز دینے کی نفی، اور آئندہ کے لیے تنبیہ کہ کوئی عدالت اس نوعیت کا اقدام کرنے کی مجاز نہیں۔

چہارم: صرف دفعہ فساد اور نظام کے تسلسل کی خاطر مندرجہ ذیل امور کے لیے ایک نیا قانونی انتظام کیا جائے جس کے خدوخال کچھ یوں ہو سکتے ہیں:

۱- جو نجج پہلے سے عدیہ میں موجود تھے، وہ بھی معزول کردہ بجوں کی طرح اپنے ماضی

۲۰۹ کے مقام پر بحال رہیں گے۔ اصولی طور پر جو نئے مجمع مقرر کیے گئے ہیں، وہ دستور کی دفعہ ۲۰۹ کی میزان پر احتساب کے سزاوار ہو سکتے ہیں۔ ان کو عہدوں سے فارغ کر دیے جانے کے بعد پسپریم کورٹ دستور اور الجہاد ٹرست کے بھروسے کے فیصلے کے مطابق فوری کارروائی کر کے اور خالص میراث کی بنیاد پر دستور اور ضابطے کی روشنی میں عدالتیہ کی بھائی کے ایک ماہ کے اندر اندر فیصلے کر کے نافذ کر دے۔

۲-۳ نومبر والی ایک جلسی کے تحت حاصل کردہ اختیارات کے تحت جو بھی اقدام ہوئے ہیں وہ سب قرارداد کے منظور ہونے کے تین ماہ کے اندر کا عدم ہو جائیں، بجزان کے جن کے جاری رکھنے کا فیصلہ ایک پارلیمانی کمیٹی ان تین ماہ کے اندر کرے۔ اگر یہ کمیٹی فیصلہ نہیں کرتی تو وہ اقدام آئندہ کے لیے ختم ہو جائیں گے، خواہ اس کے اثرات کچھ بھی ہوں، البتہ جن چیزوں پر عمل ہو چکا ہے، ان کو کم تر برائی کے اصول پر گوارا [condone] کیا جاسکتا ہے۔

۳-۴ اس قرارداد کے آخر میں یہ بھی واضح کر دیا جائے کہ نظریہ ضرورت کے تحت عدالتون کا جواز دینا [validation] اور پھر پارلیمنٹ کا تو شیق کرنا [ratification] ایک غلط سلسلہ ہے جسے ہمیشہ کے لیے ختم کیا جاتا ہے۔ یہ بھی مفید ہو گا کہ پارلیمنٹ کی ایک کمیٹی دستور میں دفعہ ۱۲۷۰، ۱۲۷۰ءے اے کے تحت ماضی میں جو جواز مہیا [validate] کیے گئے ہیں ان کے بارے میں بھی طے کرے۔ یہ پارلیمانی کمیٹی تمام قوانین اور اقدامات کا جائزہ لے اور دوسال کے اندر ان قوانین، حکم ناموں اور اقدامات کا تعین کر دے جن کو جواز حاصل رہے اور باقی سب کو منسخ کر دیا جائے گا تاکہ ماضی کے اس پشتارے کی بھی تطبیق ہو جائے۔

۴-۵ اس قرارداد کے منظور ہوتے ہی اس پر عمل شروع کر دیا جائے اور انتظامی حکم کے ذریعے تمام سابقہ بھروسے کو بحال کر کے عدل و انصاف کے دستوری عمل کو متحرک کر دیا جائے۔

اس قرارداد کو ۲۷۰ اے اے کے طور پر دستور کا حصہ بنا دیا جائے تاکہ ماضی میں ۲۷۰ کے تحت جواز [validation] دینے کا جو دروازہ چوپٹ کھول دیا گیا تھا، وہ بھی آئینہ اس دفعہ کے ذریعے ہی بند کر دیا جائے۔ اس طرح ہمیشہ کے لیے دستور میں قانونی ضرورت کے دروازے کو بند کرنے کا کام بھی انجام دیا جاسکتا ہے۔

۵- اس کے ساتھ دستور کی دفعہ ۶ میں ترمیم کر کے یہ اضافہ کرنا بھی مفید ہو گا کہ دستور کو معطل کرنا یا غیر مؤثر [in abeyance] کرنا بھی دستور کی تحریک [subvert] کرنے کی طرح جرم ہے، اور ایسے اقدامات کو جواز فراہم کرنا بھی ایک مساوی جرم کی حیثیت رکھتا ہے۔

۶- اگر ضروری محسوس کیا جائے تو ایک ترمیم دفعہ ۲۳۹/۲۳۸ میں بھی ہو سکتی ہے جو بطور وضاحت [explanation] آسکتی ہے کہ دستور میں ترمیم کا ان دفعات میں بیان شدہ طریقے کے علاوہ کوئی دوسرا طریقہ معتبر نہیں اور اس کی کوئی گنجائیش نہیں کہ کسی ماوراء دستور کوئی ترمیم کرنے کا اختیار کسی کو دینے کا حق ہے۔ اگر کوئی دستور میں اس طرح ترمیم کرنے کی کوشش کرتا ہے تو وہ دستور کی دفعہ ۶ کی زد میں آئے گا۔

”اعلانِ مری“ کے تقاضے مندرجہ بالا اقدام کے ذریعے پورے ہو سکتے ہیں۔ جوں کی رہائی ایک اچھا اقدام ہے لیکن اصل مسئلہ جوں کی بحالی اور ۳ نومبر کے اقدام کی مکمل نظر کر کے ملک کے دستور اور نظامِ عدل کو تحفظ دینا ہے۔ یہ اصول تسلیم کیا جانا چاہیے کہ دستور کی دفعہ ۲۰۹ کے سوا کسی اور طریقے سے جوں کی بطریقہ غیر قانونی ہے، البتہ اس بات کا اظہار بھی ضروری ہے کہ جہاں ۶۳ جوں نے ایک روشن مثال قائم کی ہے اور کچھ دوسرے جوں نے پیسی او کے تحت حلف لے کر اور اہل اقتدار سے تعاون کر کے بڑی بڑی مثال قائم کی ہے، وہیں اس بات

کی ضرورت ہے کہ نظامِ عدل کو دوبارہ معزز و محترم بنانے کے لیے سب اپنا اپنا کردار ادا کریں۔ جہاں اصلاح کی ضرورت ہے، وہ ضرور کی جائے مگر صفوں کو پاٹ کر عدیہ کی عزت اور کارفرمائی کی بھالی وقت کی سب سے بڑی ضرورت ہے۔ عدیہ کے احتساب کے طریقے پر بھی از سرنو غور کیا جائے اور عدیہ اور انتظامیہ کے تعلقات خصوصیت سے ایک دوسرے سے ربط اور اثر انگیزی اور اثر پذیری کے نازک معاملات پر صدق دل سے غور کر کے نئے ضابطے اور قواعد بنانے کی ضرورت ہے تاکہ عدیہ حقیقت میں آزاد عدیہ بن سکے اور اس سے انصاف کے چشمے پھوٹیں اور ہر کسی کو اس پر اعتقاد ہو۔ قانونی اور انتظامی اصلاحات کے ساتھ اس پہلو کی فکر بھی از بس ضروری ہے۔

ہم اس بحث میں نہیں پڑنا چاہتے کہ پارلیمنٹ ۳ نومبر کے اقدام کی نئی کس قانونی ذریعے سے کر سکتی ہے۔ اصل مسئلہ یہ ہے کہ ایک انتظامی حکم جو خود غیر قانونی تھا اور قانون کی نگاہ میں اس کا آئینی [de Jure] وجود ہے ہی نہیں، صرف امیر واقع [de facto] ہے، ایک دوسرے انتظامی حکم نامے سے کا لعدم کیوں نہیں جاسکتا۔ دنیا بھر کے ماہرین قانون نے اس اقدام کو دستور، قانون اور معروف جمہوری قواعد کے خلاف قرار دیا ہے۔ امریکی حکومت اپنے مفادات میں انہی ہو کر خواہ کچھ بھی کہتی رہی ہو مگر امریکا کے ماہرین قانون نے اس اقدام کو غلط قرار دیا اور خود امریکی کانگرس نے تلافیمافات کرتے ہوئے امارج کی قرارداد کے ذریعے عدیہ کی برخاشکی کو غلط اور بھالی کو اصل ضرورت قرار دیا ہے۔ نیویارک بار ایسوی ایشن نے، جس کے ۲۲ ہزار بکریوں، اسے غلط قرار دیا ہے اور خود بھارتے ملک کے چوتی کے ماہرین قانون نے صاف الفاظ میں کہا ہے کہ ناصل اقدام غلط اور غیر قانونی تھا۔ ۳ نومبر کو سپریم کورٹ کے سات رکنی نیچ نے ۳ نومبر کے ایم جنسی کے اقدام کو غلط اور بد نیتی پر بھی [malafide] قرار دے دیا تھا اور عدالت عالیہ کا وہی حکم آج بھی لا گو ہے۔ ۳ نومبر کے غیر قانونی اعلان کے تحت

حلف لینے والی عدیلیہ کا کوئی فیصلہ قانون کا مقام نہیں رکھتا۔ سابق چیف جسٹس صاحبان میں سے جسٹس اجمل میاں، جسٹس سجاد علی شاہ اور جسٹس سعید الزماں صدیقی نے کہا ہے کہ: ۳ نومبر ۲۰۰۷ء کو نافذ کی جانے والی ایم جنپی کے تحت جوں کی معطلی غیر دستوری تھی اور ان کی بحالی کے لیے قوی اسپلی سے منظور کردہ قرارداد ہی کافی ہوگی۔ یہی موقف سپریم کورٹ اور ہائی کورٹوں کے ۳ درجہ میں سے زائد جوں کا ہے۔ اس کے بعد کسی اور قانونی موہنگانی کے لیے کوئی گنجائش باقی نہیں رہتی۔

دستور کی بحالی اور پارلیمنٹ کی بالادستی

عدیلیہ کی بحالی کے ساتھ دوسرا بنیادی مسئلہ دستور کی بحالی، پارلیمنٹ کی بالادستی، دستوری اداروں کے درمیان تقسیم اختیارات اور پارلیمنٹ کی کارکردگی کو بہتر اور موثر بنانے کا ہے۔

دستور کی بحالی کے سلسلے میں ایک اصولی بات تو یہ کہی جاسکتی ہے کہ جلد از جلد ۱۲ اکتوبر ۱۹۹۹ء کی صورت حال کو بحال کیا جائے۔ ’بیانیت جمہوریت‘ اور ’اعلان لندن‘ میں اس مسئلے پر ایک موقف اختیار کیا گیا ہے، جزوی اختلاف کے ساتھ ہم نے بھی اس کی تائید کی ہے لیکن چند دوسری بڑی اہم تر میمات دستور میں ہونی چاہیں تاکہ صرف ۱۲ اکتوبر ۱۹۹۹ء والی صورت حال، ہی بحال نہ ہو بلکہ دستور کے اسلامی، پارلیمانی، وفاقی اور فلاحی کردار کے تمام تقاضے پورے ہو سکیں۔ اس کے لیے کم سے کم مندرجہ ذیل امور کے بارے میں مناسب دستوری تراویم افہام و تفہیم اور موثر مشاورت کے ذریعے کرنے کی ضرورت ہے:

۱- پارلیمنٹ کی بالادستی کے لیے ضروری ہے کہ نہ صرف صدر کے ان اختیارات کو ختم کیا جائے جن کے نتیجے میں صدر اور پارلیمنٹ کے درمیان توازن ختم ہو گیا اور پارلیمانی نظام ایک قائم کا صدارتی نظام بن گیا ہے، بلکہ اس بات کی بھی ضرورت ہے کہ پارلیمنٹ پر انتظامیہ کی

بالا دستی کو بھی لگام دی جائے اور پارلیمنٹ ہی اصل فیصلہ کن فورم ہو۔ اس کے لیے مندرجہ ذیل ترکیب ضروری ہیں:

ا- ریاست کے رہنماءصول جو پالیسی سازی کی بنیاد ہونے چاہیے، ان کی روشنی میں تمام خارجی اور داخلی امور پر پارلیمنٹ میں بحث ہو اور بحث کے بعد پالیسی ہدایات کی شکل میں پارلیمنٹ کی ہدایات مرتب کی جائیں، اور ان کے بغاؤ کی رپورٹ پارلیمنٹ میں آئے جس پر بحث ہو۔ ضروری ہے کہ اسے ایک دستوری ذمہ داری قرار دیا جائے۔

ب- بحث سازی کا طریقہ کارکتر تبدیل کیا جائے۔ بحث سے چار مہینے پہلے دونوں ایوانوں میں بحث گائیڈ لائے پر بحث ہو جس کی روشنی میں بحث کی تجواویز مرتب کی جائیں جو ایک ماہ کے اندر دونوں ایوانوں کی متعلقہ کمیٹیوں میں زیر بحث آئیں اور یہ کمیٹیاں اپنی تجواویز وزارت نزانہ کو دیں۔ اصل بحث سال کے اختتام سے تین ماہ پہلے پارلیمنٹ میں پیش کیا جائے۔ سینیٹ میں کم از کم تین ہفتے بحث کے لیے دیے جائیں اور اسembلی میں آٹھ ہفتے۔ اس طرح دو ماہ میں پارلیمنٹ بحث منظور کرے۔ دفاع کا بحث بھی بحث کے حصے کے طور پر پارلیمنٹ میں زیر بحث آئے اور منظوری لی جائے۔

ج- پارلیمنٹ کو غیر موثر بنادینے والی چیزوں میں سے ایک آرڈی نس کے ذریعے قانون سازی ہے۔ دنیا کے بیش تر جمہوری ممالک میں ایسی کوئی گنجائیش موجود نہیں ہے اور جہاں عارضی قانون سازی [temporary legislation] کی گنجائیش ہے وہاں بھی بڑی سخت تحدیدات ہیں جن میں ایک ہی قانون کے بار بار آرڈی نس کے ذریعے نافذ کیے جانے کا دروازہ بند کیا جانا بھی ہے۔ اس طرح حقیقی ضرورت کو بھی واضح [define] کرنے بلکہ

قانونی احتساب کے دائرہ اختیار میں لانے کی ضرورت ہے۔ ہماری حکومت اور پارلیمنٹ کا ریکارڈ اس سلسلے میں بڑا پریشان کرنے ہے۔ موجودہ اسٹبلی نے پانچ سال میں صرف ۵۰ قوانین برائے نام بحث کے بعد قبول کیے، جب کہ ان پانچ سالوں میں ۳۷ قوانین بذریعہ آرڈی نس نافذ ہوئے، یعنی انتظامیہ نے پارلیمنٹ کے مشورے اور بحث کے بغیر ان کو نافذ کیا۔ دوسرے الفاظ میں عام قانون سازی کے مقابلے میں آرڈی نس سے قانون سازی ۱۵۰ افی صد زیادہ تھی۔ بھارت میں بھی آرڈی نس کے ذریعے قانون سازی کا دروازہ کھلا ہے مگر وہاں پانچ سال میں 'لوک سجھا' نے ۲۲۸ قوانین حقیقی بحث و گفتگو کے بعد منظور کیے، جب کہ صدارتی آرڈی نس کی تعداد پانچ سال میں صرف ۳۷ تھی، یعنی پارلیمنٹ میں پاس ہونے والے قوانین کا صرف ۱۲ افی صد۔ یہ بھی ایک حقیقت ہے کہ بڑے اہم ملک پاکستان کی اسٹبلی اور سینیٹ میں زیر غور رہے مگر ان پر بحث اور منظوری کی نوبت نہیں آسکی۔

حقیقت یہ ہے کہ آرڈی نس سے قانون سازی کا دروازہ بند ہونا چاہیے۔ لیکن اگر اسے ضروری تصور ہی کیا جائے تو یہ شرط ہونی چاہیے کہ اسٹبلی کے انعقاد سے ۱۵ ادن پہلے اور اس کے التوا کے ۱۵ روز بعد تک کوئی آرڈی نس جاری نہیں ہو سکتا۔ دو اجلاؤں کے دوران اگر غیر معمولی حالات میں آرڈی نس جاری کرنا پڑے تو اس کی وجہ بھی آنی چاہیں۔ محض یہ کہنا کافی نہیں ہے کہ ایسی وجہ پائی جاتی ہیں۔ ان کو متعین کرنا ضروری ہے تاکہ پارلیمنٹ اور اگر ضرورت ہو تو خود عدالت اس کا جائزہ لے سکے۔ پھر یہ واضح ہونا چاہیے کہ ایک آرڈی نس لفظی ترمیم کے بعد بار بار نافذ نہیں کیا جاسکتا۔ یہ سلسلہ بند ہونا چاہیے۔ اس لیے کہ اس کے معنی یہ ہیں کہ انتظامیہ جان بوجھ کر پارلیمنٹ کو نظر انداز [by pass] کرنا چاہتی ہے۔ نیز یہ بھی طے ہونا چاہیے کہ سال میں ایک خاص تعداد سے زیادہ آرڈی نس جاری نہیں کیے جاسکتے، مثلاً ایک سال میں پانچ سے زیادہ آرڈی نس جاری نہ ہوں۔ اس طرح پارلیمنٹ میں قانون سازی اور

پالیسی سازی بڑھ سکے گی۔

و- پارلیمنٹ کو نظر انداز کرنے اور اسی کے کردار کو غیر موثر بنانے میں مزید دو عوامل بھی اہم ہیں۔ ایک یہ ملکی معاہدات کا پارلیمنٹ سے بالا ہی بالا منظور ہو جانا۔ برطانوی دور سے یہ کام کا بینہ کر رہی ہے جو جمہوریت کے بنیادی اصولوں کے خلاف ہے۔ سامرائی دور میں اس کا "جواز" ہو گا، جمہوریت میں اس کی کوئی گنجائش نہیں۔ اس لیے تمام معاہدات کا پارلیمنٹ میں پیش ہونا اور ان میں سے اہم کا دونوں ایوانوں میں یا کم از کم سینیٹ میں توثیق [ratification] ضروری ہونا چاہیے۔

دوسری مسئلہ اہم تقریروں [appointments] کا ہے۔ جو تقریباً پہلے سروں کمیشن سے ہوتی ہیں، وہ ایک معقول طریقہ ہے لیکن جو سفارتی اور انتظامی تقریباً انتظامیہ اپنی صواب دید پر کرتی ہے ان کی جواب دہی بھی ہونی چاہیے۔ اس سلسلے میں سینیٹ کی پارلیمنٹ کمیٹیوں یا دونوں ایوانوں کی مشترک کمیٹیوں کا کردار ہونا چاہیے۔ امریکا میں انتظامیہ کو حدود میں رکھنے اور اہم تقریباً ذاتی رسمحات کے مقابلے میں اصول اور میراث پر کرانے کے لیے تقریبی سے پہلے کمیٹی میں پیش ہونے کا طریقہ بڑا موثر ہے۔ اگر ہمارے ملک میں بھی اس سلسلے کو شروع کیا جائے تو یہ پارلیمنٹ کی بالادستی کے قیام کے لیے بڑا اقدام ہو گا۔

و- اس سلسلے میں پارلیمنٹ کے ایام کا [working days] کا مسئلہ بھی اہم ہے۔ اس وقت صورت حال یہ ہے کہ ۱۹۷۳ء کے دستور میں اسٹبلی کے لیے ۲۰ ادن ایام کا قرار دیے گئے تھے جنہیں کم کر کے ۱۳۰ ادن کر دیا گیا۔ پھر ایک تعبیر کے ذریعے اگر دو دن کی چھٹی درمیان میں آ جائے تو وہ بھی ایام کا میں شمار ہونے لگی۔ باعموم ہفتے میں تین دن اسٹبلی یا سینیٹ کے سیشن ہوتے ہیں اور اسے سات دن شمار کیا جاتا ہے۔ پھر اوسطاً اڑھائی گھنٹے فریوم کی کارکردگی رہی،

جب کہ دنیا کے دوسرے ممالک میں پارلیمنٹ پورے سال سینیشن میں رہتی ہے بجز دو یا تین چھٹی کے وقتوں کے۔ ہر روز بحث چھٹے سات گھنٹے ہوتی ہے۔ پارلیمنٹ کی کارکردگی کو موثر بنانے کے لیے اس کی بھی ضرورت ہے کہ ارکان اسٹبلی و سینیشن کو ضروری معلومات فراہم کی جائیں، ان کو مطالعے، تحقیق اور قانون سازی کے لیے معاونت ملے۔ عوام کو پارلیمنٹ کی کمیٹی میں پیش ہونے کا موقع دیا جائے۔ پارلیمانی کمیٹی کا رواںی کھلی ہو، پارلیمنٹ کی کارکردگی بھی براہ راست عوام تک پہنچے۔ وزرا کی شرکت لازمی ہو۔ وزیر اعظم کم از کم ہفتے میں ایک بارہ صرف پارلیمنٹ میں آئیں بلکہ ان کے لیے کم از کم نصف گھنٹہ سوالات کے جوابات دینے کے لیے منعقد کیا جائے۔ یہ وہ اقدام ہیں جن سے پارلیمنٹ کی بالادستی قائم ہو گی اور کارکردگی میں اضافہ ہو سکے گا۔

۲۔ پارلیمنٹ کی بالادستی کے ساتھ دستور میں اور بھی ایسی ضروری ترمیم درکار ہیں جو گذشتہ ۳۵ سال کے تجربات کی روشنی میں دستور کے اسلامی، اور وفاقی کردار کے تحفظ کے لیے ضروری ہیں۔ جب ہم دستوری ترمیم کے مسئلے پر غور کر رہے ہیں تو ان امور پر بحث اور تجویز مرتب کرنا ضروری ہے جس کے لیے ایک گل جماعتی پارلیمانی کمیٹی دونوں ایوانوں کے ان ارکان پر مشتمل قائم کی جائے جو قانون پر نگاہ رکھتے ہوں اور وقت کے تقاضے بھی جن کے سامنے ہوں۔

• پہلا مسئلہ صوبائی خود اختاری کا ہے۔ اس میں مشترک فہرست ختم کر کے ان تمام امور کو صوبوں کو منتقل کرنے پر بڑی جماعتوں میں اتفاق ہے اور ہم بھی اسے ضروری سمجھتے ہیں، تاہم یہ کافی نہیں۔ وفاقی فہرست کے پارٹ بی پر نظر ہانی کی ضرورت ہے اور ان میں کئی چیزیں ایسی ہیں جن میں صوبوں کا عمل دخل ضروری ہے جس کا دروازہ کھلنا چاہیے۔ اسی طرح نیشنل ایکونومک کونسل، کونسل آف کامن انٹرست اور قومی مالیاتی اوارڈ کے پورے نظام کو صوبوں کے مشورے

سے مؤثر بنانے بلکہ تشكیل نو کی ضرورت ہے۔ ان میں سے ہر ادارے میں وفاقی حکومت کو بالادستی حاصل ہے جسے بری طرح استعمال کیا گیا ہے۔ یہ سلسلہ ختم ہونا چاہیے اور انصاف اور برابری کی بنیاد پر فیصلوں میں شرکت اور فیصلوں کی بروقت منصفانہ تنقید کو لینی بناانا ہو گا۔

● دوسرا مسئلہ عدالیہ اور انتظامیہ کی عملاً علاحدگی کا ہے، نیز عدالیہ کو مکمل آزادی کے ساتھ، ضروری وسائل کی فراہمی اور پھر اس کا ایک مؤثر نظام احتساب۔ اس لیے کہ زیریں سطح پر عدالیہ میں بڑی خرابیاں ہیں۔ ہائی کورٹ اور پریمیم کورٹ کے لیے بھی احتساب کا نظام مؤثر اور شفاف ہونا چاہیے، نیز جو بگاڑ ماضی میں انتظامیہ کی مختلف شکلوں میں مداخلت سے پیدا ہوا ہے اس کی اصلاح کی بھی ضرورت ہے۔ ایک طرف عدالیہ کو مکمل طور پر آزاد ہونا چاہیے لیکن دوسری طرف اس کے ذریعے ہر شہری کو بلا تاخیر حقیقی انصاف ملنے کا اہتمام ہونا چاہیے اور عدالیہ پر عوام کو مکمل بھروسہ ہونا چاہیے۔ وکلا کا کردار بھی اس سلسلے کی ایک کڑی ہے۔ انصاف کے حصول کا عام شہری کی دسترس سے باہر ہو جانا اور اس سلسلے میں نہ ختم ہونے والی تاخیر، یہ سب مسائل از سرنوغور و فکر اور نظام میں مناسب تبدیلیوں کا تقاضا کرتے ہیں۔

● تیسرا مسئلہ وفاقی شرعی عدالت کا ہے جسے ایک قسم کا دوسرے درجے کا ادارہ بنادیا گیا ہے جہاں جوں کو سزا کے طور پر بھیج دیا جاتا ہے، اور جس کے جوں کو وہ تحفظ حاصل نہیں جو باقی عدالیہ کے جوں کو حاصل ہے نیز اس عدالت کے فیصلوں کو اپیلوں کے ذریعے جان بوجھ کر غیر مؤثر بنادیا گیا ہے۔

● چوتھا مسئلہ ایک اور اہم دستوری ادارے اسلامی نظریاتی کنسل اور اس کی رپورٹوں کا ہے۔ ۱۹۷۳ء کے دستور کا تقاضا تھا کہ سات سال کے اندر اندر تمام قوانین کو قرآن و سنت سے ہم آہنگ کر دیا جائے۔ نظریاتی کنسل نے درجنوں روپورٹیں تیار کی ہیں اور سیکڑوں قوانین پر اپنی

رائے کا اظہار اور ضروری ترا میم کی نشان دہی کی ہے مگر پارلیمنٹ نے ان پر غور کرنے کی زحمت ہی گوار نہیں کی، جب کہ سینیٹ میں دو ایک رپورٹوں پر مختصر اور بے نتیجہ بحث ہوئی۔ ستم ہے کہ ان ۳۵ برسوں میں پارلیمنٹ نے ان رپورٹوں پر غور ہی نہیں کیا ہے چہ جائیکہ ان کی روشنی میں قانون سازی اور پالیسی سازی انجام پاتی۔ یہ دستور کی محلی خلاف ورزی اور قوم کے ساتھ نہاد ہے۔

• پانچواں مسئلہ سول سروس کے کردار کا ہے جسے ایک طرف دستوری تحفظ کی ضرورت ہے تو دوسری طرف اس کو حقیقی غیر جائز، دار انتظامیہ بنانے کا مسئلہ ہے۔ اس سوال کو بھی اب نظر انداز نہیں کیا جاسکتا۔ یہ سلسلہ ختم ہونا چاہیے کہ ہر آنے والے اسے اپنے لیے سواری کا گھوڑا اپنائے۔

فوج کا کردار اور پرویز مشرف کا مستقبل

عدیلیہ کی بھالی، دستوری نظام کی اصلاح اور پارلیمنٹ کی بالادستی کے قیام کے ساتھ ایک اور بیشادی مسئلہ سیاست میں فوج کے کردار اور خود پرویز مشرف کے مستقبل کا ہے، جو اس ناٹک کے اصل ایکثر ہے ہیں۔ اصولی طور پر فوج کے چیف آف اسٹاف کا یہ اعلان لائق تحسین اور صحیح سمت میں قدم ہے کہ فوج صرف ایک دستوری اور دفاعی کردار ادا کرے اور رسول انتظامیہ اور معاشری میدان میں جو کردار اس نے اختیار کر لیا ہے، وہ ختم کیا جائے۔

مخلوط حکومت کی یہ اوپرین ذمہ داری ہے کہ اپنے معاملات کو درست کرنے کے ساتھ ساتھ پرویز مشرف کے مستقبل کے معاملے کو بھی دوٹوک انداز میں طے کرے۔ پرویز مشرف نے دستور کا تیا پانچا کیا، پارلیمنٹ کو غیر مؤثر بنایا، فوج کو سیاست اور انتظامیہ میں ملوث کیا۔ پرویز مشرف اور دستوری اور جمہوری نظام ساتھ ساتھ نہیں چل سکتے۔ انہوں نے باعزت رخصت ہونے کا راستہ اختیار نہیں کیا۔ اب اس کے سوا کوئی راستہ نہیں کہ دستوری ترا میم کے۔

بعد ان کے مواخذے کی تیاری کی جائے۔ ان کے تاریک دور کا دروازہ اس وقت تک بند نہیں ہو گا جب تک خود ان کا موزرا احتساب نہ ہو، تاکہ قوم اور دنیا کے سامنے یہ حقیقت آئے کہ جو فرد بھی دستور کا خون کرے گا اور اختیارات کا غلط استعمال کرے گا، اس کا احتساب ہو گا اور جس کی لائٹی اس کی بھیں، کا نظام نہیں چل سکتا۔

انتخابات سے پہلے امریکا کی من پسند قیادت کو بروے کار لانے کے لیے کیا کیا پاپڑ نہیں بیلے گئے۔ کیسے کیسے مفہومت کے ذریعے اٹھ یہ گئے۔ اس کھیل میں پرویز مشرف اور ایم کیو ایم کا بڑا کلیدی کردار ہے اور یہ سلسلہ جاری ہے۔ قوم کو اس سلسلے میں ایک بالکل واضح راستہ اختیار کرنا ہے۔

جس طرح پرویز مشرف کا صدارت پر قابض رہنا ملک کی سلامتی اور استحکام کے لیے خطرہ ہے، اسی طرح ایم کیو ایم کا کردار بہت مخدوش ہے جس کی حیثیت پرویز مشرف کے ایک مسلح پابزو [armed wing] کی ہے اور جس کے ۲۰۰۷ء کے مئی ۱۲ء کے خونی کھیل کو انہوں نے اسلام آباد میں مسلم لیگ [ق] کے ایک مظاہرے میں اپنا کارنامہ اور اپنی طاقت کا مظہر قرار دیا تھا۔ پانچ سال پرویز مشرف اور ایم کیو ایم کا گھٹ جوڑ رہا ہے اور اس کے باوجود رہا ہے کہ اقتدار میں آ کر انہوں نے اسلام آباد میں چند چوٹی کے صحافیوں کی موجودگی میں الاف حسین کے بارے میں کہا تھا کہ: He is a traitor, period، وہ ایک غدار ہے۔ اور ہیں!

الاف حسین نے خود بھارت کی سر زمین پر بار بار کہا ہے کہ پاکستان کا قیام ایک غلطی تھا اور برطانیہ کی شہریت لے کرتا ج برطانیہ کی وفاداری کا حلف اٹھایا ہے جو ریکارڈ پر موجود ہے۔ ایم کیو ایم نے قوت کے استعمال سے جس طرح کراچی اور حیدر آباد پر قبضہ کر رکھا ہے اور جس طرح اس کے سزا یافتہ کارکنوں کو شریک اقتدار کیا گیا ہے اور اس کی خاطر قومی مفہومتی

آرڈی نس [NRO] میں ۱۹۸۶ء سے جرائم کرنے والوں کو بری کیا گیا، وہ کھلی کتاب ہے۔ ایم کیوائیم کو امریکا اور برطانیہ کی تائید حاصل ہے اور وہ پرویز مشرف کے ٹروجان ہارس کی حیثیت رکھتی ہے۔ مسلم ایگ [n] کا موقف بالکل درست ہے کہ اس ریکارڈ کی موجودگی کے باوجود ان کے ساتھ اقتدار میں شرکت پرویز مشرف کو تقویت دینے اور مشرف اور امریکا کے کھیل کی سرپرستی کے متادف ہوگی۔

اس لیے اسٹبلی اور نئی حکومت کو، جن بنیادی امور کو طے کرنا ہے ان میں سے ایک پرویز مشرف کے قانونی جواز سے محروم صدارتی تسلط سے نجات بھی ہے تاکہ اس کی دہشت گردی کی جگ سے بھی ہم نکل سکیں اور اپنے معاملات کو اپنے مفادات کی روشنی میں اور اپنے طریقے سے حل کر سکیں۔

امریکی مداخلت اور خارجہ پالیسی

ملک اور قوم کو پہنچی پرلانے کے لیے چوتھا بڑا مسئلہ پاکستان کی پالیسیوں اور معاملات میں امریکا کی مداخلت کو گام دینا ہے، جسے امریکا دہشت گردی کے خلاف جگ قرار دے کر پوری دنیا میں خوف کی فضاقائم کر کے مسلمان ملکوں خصوصیت سے افغانستان، عراق، لبنان، ایران اور خود پاکستان کو دہشت گردی کا نشانہ بنارہا ہے، وہ مسلمان امت اور پاکستانی قوم کے لیے ناقابل قبول ہے۔ پاکستانی قوم اسے اسلام، مسلمانوں اور خود پاکستان اور دوسرے اسلامی ممالک کے خلاف جگ تصور کرتی ہے اور پرویز مشرف نے امریکا کے اس خطرناک کھیل میں پاکستان اور اس کی افواج کو جھونک کر جو ظلم کیا ہے اور جس کے نتیجے میں پاکستان دہشت گردی اور خودکش حملوں کی زد میں آگیا ہے، اس صورت حال کو ہرگز برداشت نہیں کیا جاسکتا۔ امریکا نے پاکستان کی فضائی اور جغرافیائی حدود کی کھلے عام خلاف ورزی کی ہے، اور کر رہا ہے۔

اس کے جہاز ہماری بستیوں میں بم باری کر رہے ہیں اور بغیر پائلٹ کے جہاز لوگوں کو نشانہ بنا رہے ہیں۔ امریکا کے حکمرانوں کا دعویٰ ہے کہ وہ یہ سب کچھ پرویز مشرف سے کسی معاهدے کے تحت کر رہے ہیں۔ امریکی ترجمان بار بار یہ کہہ رہے ہیں کہ ان کو یہ حق حاصل ہے اور پاکستان کی افواج اور حکومت، امریکا کے ان تمام جارحانہ اقدامات پر نہ صرف خاموش ہے، بلکہ غیرت کا جنازہ نکال کر اس کے ترجمان یہاں تک کہنے کی جسارت کر چکے ہیں کہ کچھ جملے امریکا نے نہیں خود ہم نے کیے ہیں۔ اب ان حملوں کی تعداد اتنی بڑھ گئی ہے کہ گذشتہ چھتے ماہ میں امریکا نے سیکڑوں افراد کو ہلاک کر دیا ہے اور پاکستانی ترجمان اپنا نام چھپا کر یہ کہنے لگے ہیں کہ جملے امریکا اور ناٹو کی طرف سے ہو رہے ہیں۔ امریکا ہم پر اپنی پالیسیاں اس حد تک مسلط کر رہا ہے کہ علاقے میں مصالحت کی ہر کوشش کو وہ مسترد [وینو] کر دیتا ہے۔ صرف فوجی حل مسلط کر رہا ہے اور ہمیں مسلط کرنے پر مجبور کر رہا ہے اور ہماری فوج کی ٹریننگ اور نیوکلیئر اہماں کی حفاظت کے نام پر ہمارے دفاعی نظام میں گھسنے اور اسے اندر سے سبوتاش کرنے پر تلا ہوا ہے۔ بات اب اس سے بھی آگے بڑھ گئی ہے اور کھل کر مطالبات کیے جا رہے ہیں کہ جس طرح ۲۰۰۱ء میں ہمارے سات مطالبات مانے تھے، اب گیارہ نکات تسلیم کرو۔ ان مطالبات کی فہرست دیکھ کر حیرت ہوتی ہے کہ کیا کسی آزاد اور خود مختار مملکت سے اس نوعیت کے شرم ناک مطالبات بھی کیے جاسکتے ہیں [۷ مارچ ۲۰۰۸ء]۔ اس کے ساتھ کوشش ہے کہ ملک کی حکومت سازی میں بھی کردار ادا کرے اور اپنی پسند کے لوگوں کو برسر اقتدار لانے کا کھیل کھیلے اور یہ سب کچھ اعتماد اپنے اور برلن قوتوں کی فتح کے نام پر ہو۔

و گیگ در پیش چیلنج

ہمیں احساس ہے کہ ان چار امور کے علاوہ بھی بڑے مسائل ہیں جن میں معاشری

مسائل، کرپشن، امن و امان کا مسئلہ، بے روزگاری، بجلی اور پانی کا بحران، ہوش ربا مہنگائی اور بلوچستان اور وزیرستان میں فوج کشی سرفہرست ہیں۔ ان میں سے ہر مسئلہ حل کا تقاضا کر رہا ہے اور حکومت کو اس کی طرف توجہ دینا ہوگی، البتہ گاڑی کو پہلوی پرانا ترین اول ہونا چاہیے۔

— جہاں تک وزیرستان اور بلوچستان کا تعلق ہے، حکومت کو فوج کشی ترک کر کے مذاکرات کا راستہ اختیار کرنا چاہیے۔ ہمیں یقین ہے کہ تمام معاملات سیاسی طریقہ کار سے بحسن و خوبی حل ہو جائیں گے۔ امریکا سے صاف کہنے کی ضرورت ہے کہ بہت ہو جکی [enough is enough] ضرورت ہے، ہمیں امریکا کی اتنی ضرورت نہیں۔ اس لیے نئی حکمت عملی کی ضرورت ہے۔

— معاشی معاملات زیادہ سنجیدہ ہیں، حکومت کو تین چیزیں ضرور کرنی چاہیں:

- پہلی اور سب سے اہم یہ ہے کہ سارے حقائق قوم کے سامنے لا کیں اور جھوٹ کی بنیاد پر جو پالیسیاں اور طفیل تسلیاں دی جاتی رہی ہیں، ان کا پردہ چاک کیا جائے اور آئندہ کے لیے پالیسی کی بنیاد حقائق اور قوم کی حقیقی ضروریات اور ترجیحات ہوں۔ بیرونی قوتوں کی ریشمہ دونیاں اور متمول اور با اثر طبقات کے مفادات کا تحفظ نہ ہو۔ یہ ایک انقلابی اقدام ہوگا جو معيشت کی سمجھ رخ پر تکمیل نو کے لیے نقطہ آغاز ثابت ہوگا۔

- دوسرا بنیادی بات حکومت اور اپر کی ہر سطح پر حقیقی اور قابلِ لحاظ کفایت شعاراتی کا اختیار کیا جانا ہے۔ ہمیں معلوم ہے کہ اس سے جو وسائل حاصل ہوں گے، وہ محدود ہوں گے لیکن یہ ایک انقلابی قدم ہوگا کہ قربانیاں صرف غریب نہیں دے رہے ہیں قیادت اس سے زیادہ قربانی دینے کے لیے تیار ہے۔

- تیسرا چیز معاشی پالیسیوں پر کھلی بحث اور ملک کے بہترین دماغوں کو سر جوڑ کر

حالات پر قابو پانے اور نئی پالیسیاں تھکیل دینے کے کام پر لگا دینا ہے۔ سب سے بڑھ کر ایک نئی اپروج کی ضرورت ہے۔ کیا وجہ ہے کہ پاکستان میں دولت کی ریل پیل کے باوجود غربت، افلاس، فاقہ کشی اور خودکشی ہے، جب کہ غزہ میں اسرائیل کے سارے مظالم، پابندیوں اور کار و بار کے قتل کے باوجود، گوغر بت کی سطح آبادی کے ۶۰ فی صد تک پہنچ چکی ہے مگر فاقہ کشی سے موت اور معاشی اسباب سے خودکشی کی کوئی مثال نہیں۔

اس کی بنیادی وجہ غزہ کی آبادی اور وہاں کی قیادت اور متمول افراد کا یہ کردار ہے کہ جو کچھ ان کے پاس ہے اس میں تمام شہریوں کو شامل کر رہے ہیں، مسجدوں میں اجتماعی کھانے کا اہتمام ہوتا ہے اور جو جس کے پاس ہے، لے آتا ہے اور سب اس میں شریک ہو جاتے ہیں۔ غربت ہے مگر عزم بلند ہیں اور اجتماعی کفالت کی بنیاد پر اسرائیل جیسے طاقت و رہنمی کا مقابلہ کر رہے ہیں۔ اگر غزہ کے مسلمان یہ مثال قائم کر سکتے ہیں تو ہم پاکستانی اس سمت میں کیوں پیش قدی نہیں کر سکتے؟ معاشی مسائل اور مشکلات حقیقی ہیں لیکن ان کا حل ممکن ہے بشرطیکہ ہم خود غرض، نفس پرست اور ہوس کے پچاری نہ بینیں، بلکہ اسلام کی دی ہوئی ہدایات کی روشنی میں اپنے مسائل حل کرنے کی کوشش کریں۔

نومنتخب اسٹبلی اور مخلوط حکومت تاریخی دورا ہے پر ہے۔ صحیح فصلہ اور صحیح اقدام کر کے وہ ملک کو ایک تابناک مستقبل کی طرف لے جاسکتی ہے۔ کیا مخلوط حکومت اس چیلنج کا مقابلہ ایمان، غیرت اور حکمت سے کرنے کا عزم اور صلاحیت رکھتی ہے؟

دس لہادیات

❖ حالات خواہ کیسے ہی ہوں، جب اذان کی آواز کا نوں میں پڑے تو نماز کے لیے اٹھ کھڑے ہو جاؤ۔

❖ تم قرآن کی حلاوت کرو یا اس کا بغور مطالعہ کرو یا اسے دوسروں سے سنو، بہر حال تم اپنے وقت کا کوئی حصہ بھی بے فائدہ کام میں صرف نہ کرو۔

❖ فتح اور صاف ستری زبان میں گفتگو کرنے کی کوشش کرو، یہ کام بھی شعاعِ اسلام میں سے ہے۔

❖ معاملہ خواہ کسی نوعیت کا بھی ہو، اس میں زیادہ بحث و تکرار سے کام نہ لو، کیونکہ بحث و تکرار سے بہتر نتیجہ برآمد نہیں ہوتا۔

❖ زیادہ نہ ہنسو، جدول خدا سے وابستہ ہوتا ہے وہ بے حد پر سکون ہوتا ہے۔

❖ زیادہ بلند آواز میں گفتگو نہ کرو، اس میں تکبر بھی ہے اور دوسرا کے لیے اذیت بھی۔

❖ سخراہ پن اختیار نہ کرو، مجاهد قوم سنجیدگی کے سوا کسی چیز سے آشنا نہیں ہوتی۔

❖ لوگوں کی غیبت اور دوسروں پر الزام تراشی سے بچو، تمہاری زبان سے خیر کے سوا کوئی لفظ نہ لکل۔

❖ جس رفیق سے بھی تمہاری ملاقات ہو، اس سے اپنا تعارف کراؤ، خواہ اس نے خواہ کا اظہار کیا ہو یا نہ کیا ہو، کیونکہ ہماری دعوت کی بنیاد محبت اور تعارف پر استوار ہے۔

❖ انکش اوقات سے زیادہ ہیں، الہذا تم اپنے دوسرا رفقاء کی بھی بھر پور مدد کروتا کہ وہ اپنے

❖ دست سے زیادہ استفادہ کر سکیں اور اگر تمہارے ذمے کوئی خاص مہم ہو تو اسے کم سے کم وقت

❖ میں پایہ مکمل تک پہنچاؤ۔

❖ امام حسن البناء شہید

❖ ۱۴

بات پہنچانا

کام ہے..... اصل کام!

سنتر رسول ہے

آپ نے بھی بات پہنچائی

[اسی لئے آج ہم مسلمان ہیں]

منشورات کے کتابچے

اچھی باتیں ہیں

بات پہنچانے کے موقع شمار کیجئے

مسجد میں نمازی

بازار میں دکان دار

گاڑی میں مسافر

اسکول، کالج، مدرسے میں طلبہ و طالبات

ہسپتال میں مریض

جیل میں قیدی

ہر جگہ اللہ کے بندے، اللہ کے پیغام کے منتظر!

ان موقع سے فائدہ اٹھائیے

ہمارے کتابچے منگوایئے، تقسیم کیجئے

موقع کے لئے مناسب، موثر، خوب صورت اور سستے تفصیلات کے لئے لکھیں۔

منشورات

منصورة ملکان روڈ لاہور۔

فون: 5356 542